

ጸብጸብን ገምጋምን ሰላማዊ ሰልፊ ሮማ 25/10/2013

ዕላማ ሰላማዊ ሰልፊ ናይ ሮማ እቲ ኣብ ዕለት 03/10/2013 ኣብ ገምገም ባሕሪ ደሴት ላምፕዱዛ ዘጋጠመ ቅዝፈት ኤርትራውያን ኣዴታት፣ህጻናትን መንእሰያትን ንምዝካርን፣ከምኡ ዝኣመሰለ ንኤርትራውያን ጥራይ ዘይኮነ ንዓለም ብምሉኡ ዘስካሕክሐ ሓደጋ ብድሕሪ ሕጂ ንኸይድገም ፣ ንመንግስቲ ጥልያንን ንማሕበረ ሰብ ዓለምን ንምትሕስሳብ ኢዩ ኔሩ።በዚ መዳኸንዚ ክርእ ከሎ ዕውት ተበግሶ ምንባሩ ዝከሓድ ኣይኮነን።

ካብ ኩለን ሃገራት ኤውሮጳ ዝመጹ ካብ 1000 ዘይውሕዱ ኤርትራውያን ዝተሳተፍዎ ሰላማዊ ሰልፊ ብምንባሩ ናይ ዓወቱ መርጋገጺ ረጃቢ ኢዩ።ብተወሳኺ ናይ ብዙሓት ሃገራውን ኣህጉራዊን ናይ ዜና ማዕከናት ተረኺብን ነቲ ተበግሶ ብሰፊሕ ከምዝቃላሕ ብምግባረን እቲ ክመሓላለፍ ዝድለ ዝነበረ መልእኽቲ ዕላምኡ ከምዝውቕዐ ምግምጋም ካብ ሓቂ ዝርሓቕ ኣይኮነን።

ብዘይካዚ እቶም ልኡኻት (ወከልቲ) ምስ ዝተፈላለዩ ናይ ፓርላማን ናይ መንግስትን ትካላት ዘካይድዎ ርክባትን ዘብጽሖዎ መልእኽትን ኣነኣኢስካ ዝርእ ኣይኮነን።

እቲ ሰላማዊ ሰልፊ ብመራሕቲ ሃይማኖታት ክርስትናን ምስልምናን ተመራሕ ፣ናይቶም ኣብዚ ሓደጋ ናይ ላምፕዱዛ ዝተቐዘፉ ህጻናትን ዓበይትን ብዝሓምን ዝሕብር ክልተ ሳናዱቕ ሬሳ ብምስካም ኣብቲ ፕያሳ ብምዛር ስነስርዓት ሰላማዊ ሰልፊ ተኸፊቱ።እዚ ቀዳማይ ገጽ ናይቲ መደብ ብወገን ክልቲኦም መራሕቲ ሃይማኖታት ዘካየድዎ ሃይማኖታዊ ስርዓት ድሕሪ ምዝሓው ድማ፣ ኣብቲ ፖለቲካዊ ክፋል ናይቲ ሰላማዊ ሰልፊ ተእትዩ ንጉጅለ ሀ.ግ.ደ.ፍ ዘቃልዕን ፣ ንመንግስቲ ጥልያንን ኤውሮጳን ሓላፍነቶም ዘኻኸርን ጭርሖታት ብዓውታ ድሕሪ ምቅላሕ ኣብ ሰዓት ሐደ ገጹ ሰላማዊ ሰልፊ ተዛዚሙ።

ድሕሪ ሰላማዊ ሰልፊ ምዝሓው ኣብቲ መቐበሊ ኢጋይሽ ዝተመደበ ኣዳራሽ ብምእካብ መጻኢ ዕማማት ብኤውሮጳ ደረጃ ተወሃሂድካ ብሓባር ክስረሓሉ ዝከኣል ኩነታት ንምፍጣር ዘተ ተኻይዱ።ብተወሳኺ ካብ ዝተፈላለዩ ሃገራት ኤውሮጳ ዝመጹ ወከልቲ ማሕበራትን ጉጅለታትን ናይ ደገፍ መግለጽታት ኣሰሚዖም።

ተበግሶ ሰላማዊ ሰልፊ ሮማ ኣብ ዕለት 21/09/2013 ዝቐመ ምውህሃድ ናይ ዝተፈላለዩ ኤርትራውያንን ጠላይንን ማሕበራትን ዝተኻየደ ኢዩ።ኣብ ዝሓለፈ እዋን ብሓንሳብ ናይ ምስራሕ ተመክሮ ዘይነበሮም ብምኻኖምን፣እቲ ሰላማዊ ሰልፊ ንምድላው ዝነበረ ሓጺር ጊዜን ዘይርገእ ኩነታትን ኣብ ግምት ኣእቲኻ ዕውት ምንባሩ'ኳ ዘይከሓድ እንተኾነ ኣብ ምውዳቡ ገለ ጉድለታት ምንባሩ ምጥቃስ ግን ንዝመጽእ ሃናጺ ምኻኑ ብምእማን ክግለጽ ይግባእ።

ገለ ካብዚ ጉድለታትዚ መደባት ብጽፋፍ ዘይምሕንጻጽን ናይ ጊዜን ቦታን ንጽር ሓበሬታ ንህዝቢ ዘይምሃብን ክኸውን ከሎ፣ በዚ ምኽንያትዚ ገለ ምዝንባላት ክምዘፈጠር ክንግንዘብ ክኣልና ፣ ናይ መደባት ምድርራብ ኣብ ኣተኣላልያ እቲ ኩነታት ገለ ጸገም ይፈጥር ብምንባሩ ክመሓየሽን ክእረምን ዘሎ ምኻኑ ተገንዚብናዮ ኣሎና።ንኣጋይሽ ድማ ይቕረታ ንሓትት። ከምኡውን እቲ ድሕሪ ሰላማዊ ሰልፊ ክካየድ ዝነበሮ ናይ ሓባር ኣኼባ ዘበገሶ ዕላማታት ብብሩህ መገዲ ዘይምቕራቡ ፣እቲ ክውቃዕ ዝተደልየ ናይ ሓባር ሽቶ ከምቲ ዝድለ ክበጸሕ ኣይተኻእለን።መብገሲ ዘተ ኮይኑ ኣብ በቦትኡ ኣድላዩ ምይይጥ ክግበረሉ ግን ሰብ ተስፋ ኢና።

ምዑሳፊ ንደሞክራሲያዊት ኤርትራ።







<http://www.youtube.com/watch?v=UFUM8xfZMI4>

Coordination DEMOCRATIC ERITREA in Italy ROMA